

వదైరలను గుర్తించిన రాష్ట్ర ముఖ్యమంత్రి నారా చంద్రబాబు నాయుడుకి పాలాభిషేకం..



A group of people, including men in white shirts and a man in a khaki uniform, standing in front of a banner that reads "THANK YOU CM SIPA". The banner also features a portrait of a man. The scene appears to be outdoors at night, with a building and a blue light source visible in the background.

రిజర్వేషన్ కల్పించి 50% రాయితీ కల్పించినందుకు రాష్ట్ర ముఖ్యమంత్రి నారా చంద్రబాబు నాయుడుకి వెలకట్టలేని ధన్యవాదాలు కృతజ్ఞతలు తెలియపరిచారు కార్యక్రమంలో ముఖ్యఅతిథిగా, రావి ఫణి, జటీ పి టీ, దుర్గా మహాలక్ష్మి పాల్గొన్నారు. కార్యక్రమంలో వారు మాట్లాడుతూ కూటమి ప్రభుత్వంలో ప్రజలకు అంతా మంచి జరుగుతుంది అన్న సామాజిక వర్గాల వారికి పెద్దపీట వేయటమే లక్ష్యంగా పెట్టుకున్న రాష్ట్ర ముఖ్యమంత్రి నారా చంద్రబాబు నాయుడు అని వారు కొనియాడారు. ఈ కార్యక్రమంలో జోహార్ వడ్డే ఓటన్న, జోహార్ వడ్డే ఓటన్న అనే నినాదాలతో మారుమోగించారు ఈ కార్యక్రమంలో, ఈ ర్గ దుర్గారావు, బొంత బాబు, వల్లెపు కనకయ్య, ఆలకుంట మట్టయ్య, బత్తుల కృష్ణ, స్థానిక పార్టీ నాయకులు కార్యకర్తలు వడ్డెర సంఘ కులస్తులు తదితరులు పాల్గొన్నారు.

ప్రతినిధిగా 'గుంజ శ్రీనివాసు'..

వైసీపీ ఎన్టీఆర్ జిల్లా అధికార ప్రతినిధిగా కొందరు మునిపాలిటీ వైసీపీ ఛార్జ్ లీడర్ గుంజ శ్రీనివాసు నిరుమితలయ్యారు. ఈ మేరకు పార్టీ కేంద్ర కార్యాలయం శనివారం రాత్రి ఉత్తరులు జారీ చేసింది. మాజీ మంత్రి, వైసీపీ వైలవరం నియోజకవర్గ సమన్వయకర్త జోగి రమేష్ వైసీపీ



ఎస్పీఆర్ జిల్లా అధ్యక్షుడు దేవేనేని అనివాష్ సిఫార్సుల మేరకు మాజీ ముఖ్యమంత్రి, వైసీపీ అధ్యక్షుడు వై. ఎస్. జగన్మోహన్ రెడ్డి ఆశీర్వాదంతో ఈ నియామకం జరిగినట్లు పేర్కొన్నారు. సూతన అధికార ప్రతినిధిగా నియమితులైన శ్రీనివాసును పార్టీ పట్టణ నేతలు, కార్యకర్తలు అభినందించారు.

జూపర్లో గజరాజుల దాడులు



కల్వరూరు, అక్టోబరు 19 పులిచెర్ల మండలంలో పంటలపై ఏనుగుల గుంపు దాడులు కొనసాగుతూనే ఉన్నాయి. మండలంలోని పాకెం పంచాయతీలో శనివారం రాత్రి ఏనుగుల గుంపు పంటలను ధ్వంసం చేయడంతో అపారసత్వం వాటిల్లింది. తూర్పు విభాగం అటవీ ప్రాంతంలోని బోడబండ నుంచి శనివారం రాత్రి బయలుదేరిన 7 ఏనుగుల గుంపు అటవీ సరిహద్దులో ఉన్న పాకెం పంచాయతీ జూపల్లి వద్దకు చేరుకున్నాయి. గ్రామంలోని రైతులు శివయ్య, రఘు, జయపాల్, మునస్వామి, మోహన్, నుబ్బరత్నకు చెందిన మామిడిచెట్ల కొమ్మలను ఏనుగుల గుంపు పూర్తిగా విరిచేశాయి. కొబ్బరిచెట్లను ధ్వంసం చేశాయి. పశుగ్రానాన్ని తినేశాయి. పంటలను ధ్వంసం చేస్తున్న ఏనుగుల గుంపును గమనించిన గ్రామస్తులు టపాకాయలు పేల్చారు. టపాకాయలు శబ్దాలు విసడంతో ఏనుగుల గుంపు వచ్చిన మార్గంలోనే తిరిగి అడవిలోకి వెళ్లిపోయాయి. అదివారం పగలంతా అడవిలోని నూరప్పచెరువు వద్ద ఏనుగుల గుంపు తిప్పి వేసినట్లు ప్రజలు తెలిపారు. అటవీ సరిహద్దు గ్రామాలకు సమీపంలోని అడవిలో ఏనుగుల గుంపు తిప్పి వేశాయని, దీంతో ప్రజలు మరింత అప్రమత్తంగా ఉండాలని ఎస్ఎఫ్ఏవో మహమ్మద్ షఫీ, ఎఫ్ఓబీవో మధు హెచ్చరించారు.

ముగిసిన కల్యాణ వేంకన్న పవిత్రోత్సవాలు



సంప్రగిరి, అక్టోబరు 19 శ్రీనివాసమగాపురంలోని కల్వ్యాణ వేంకటేశ్వర స్వామి అలయంలో పవిత్రోత్సవాలు ఆదివారం రాత్రి పూర్వాహ్నితీతో ముగిశాయి. ఉత్సవాలలో భాగంగా వేకువ జామున స్వామివారిని సుప్రభాత సేవతో మేల్కొల్పి, తోమలా, కొలువు నిర్వహించారు. అనంతరం యాగశాలలో వైదిక కైంకర్యాలు జరిగాయి. శ్రీవేది ఛాందీని నవేత కల్వ్యాణ వేంకటేశ్వరస్వామి ఉత్సవపర్వకు కల్వ్యాణ మండపంలో కొలువు దీర్చి సుగంధ ద్రవ్యాలతో శాస్త్రోక్తంగా సత్సవ తిరుమలజనం నిర్వహించారు. సాయంత్రం 4 నుంచి 5 గంటల వరకు ఉత్సవపర్వకు ఆస్థానం నిర్వహించారు. 7 గంటల నుంచి 8 గంటల వరకు యాగశాల వైదిక కైంకర్యములు, పూర్వాహ్నితి, కుంభాభిషేక్షణ కార్యక్రమాలు నిర్వహించడంతో పవిత్రోత్సవాలు ముగిశాయి. కార్యక్రమాలలో జేజీవో వరదల్పాం దంపతులు, డిప్యూటీ ఈవో వరలక్ష్మి, ఏఈవో గోపినాథ్, అర్చకులు బాలాజీరాంచార్యులు, శేషాద్రిహరిరావు, నారాయణచార్యులు, పార్థసారథి, నూరంటిటెండ్రెంట్లు రాజీకుమార్, రమేష్కుమార్, ఇన్స్పెక్టర్లు మునికుమార్, ధనశేఖర్, నిబ్బంది పోలీస్సారు.

మండల ప్రజలందరికీ దీపావళి శుభాకాంక్షలు



క్రొం కొంటర్ న్యూస్ ప్రతినిధి::ఏలూరు జిల్లా ముదినేపల్లి:: మండల ప్రజలందరికి దీపావళి శుభాకాంక్షలు కైకలూరు నియోజక వర్గం ముదినేపల్లి తెలుగుదేశం

అల్పపీడనం ఎఫ్ఎక్ట్... తెలుగు రాష్ట్రాల్లో భారీ వర్షాలు

కంట్రోల్ రూమ్లను క్రియాశీలం చేయాలని దిశానిర్దేశం చేశారు. కృష్ణా, బుడమేరు, మున్నేరులో ప్రవాహాలను నిరంతరం పర్యవేక్షించాలని ఆజ్ఞాపించారు. నదీవరీహాచక, లోతట్టు ప్రాంతాల ప్రజలను అప్రమత్తం చేయాలని సూచించారు. విజయవాడ అర్బన్ పరిధిలో కాడ ప్రాంతాల ప్రజలను అప్రమత్తం చేయాలని మార్గనిర్దేశం చేశారు కలెక్టర్ లక్ష్మీదాస్.

క్రైతస్థాయిలో ఇరిగేషన్, రెవెన్యూ, పోలీస్ తదితర శాఖల అధికారులతో ప్రత్యేక బృందాల ఏర్పాటు చేయాలని నిర్దేశించారు. కృష్ణా నదితో పాటు వాగులు, వంకలవైపు ప్రజలు వెళ్లకుండా హెచ్చరిక బోర్డులు ఏర్పాటు చేయాలని సూచించారు. దీపావళి సందర్భంగా అవాంఛనీయ సంఘటనలకు తావులేకుండా అప్రమత్తంగా ఉండాలని నిర్దేశించింది సీఎం. దుశాణ్డూరులకు, ప్రజలకు కూడా జాగ్రత్తలు తెలియజేయాలని కలెక్టర్ లక్ష్మీశా సూచించారు.

జీఎస్టీ 2.0 సంస్కరణలపై విస్తృత అవగాహన



క్రైమ్ కౌంటర్ న్యూస్ , అక్టోబర్ 19 క్రిష్ణా : జిల్లాలో జీఎస్టీ 2.0 (సూపర్ జీఎస్టీ- సూపర్ సేవింగ్స్) సంస్కరణలపై ప్రజల్లో విస్తృత అవగాహన కల్పించామని, దీని కోసం నెలరోజుల కార్యక్రమాలు విజయవంతంగా ముగిశాయని వాణిజ్య పన్నుల శాఖ డిప్యూటీ కమిషనర్, నోడల్ అధికారి మురళీ మనోహర్ తెలిపారు. ఆదివారం కలెక్టరేట్‌లోని పీజీఆర్ఎస్ హాల్లో జీఎస్టీ 2.0 (ఉత్సవ్) అవగాహన

కార్యక్రమాల ముగింపు సమావేశం జరిగింది. ఈ సందర్భంగా ఆయన మాట్లాడుతూ.. కలెక్టర్ జి. రాజకుమారి, జాయింట్ కలెక్టర్ కొల్ల బత్తుల కార్తిక్ మార్గదర్శకత్వంలో జిల్లాలోని అన్ని విభాగాల సహకారంతో జీఎస్టీ 2.0 అవగాహన కార్యక్రమాల్లో ప్రజాప్రతినిధులను భాగం చేసుకొని ప్రజల్లో అవగాహన కల్పించామన్నారు. జీఎస్టీ సంస్కరణలు వ్యాపారులు, వినియోగదారుల మధ్య సులభమైన పన్ను విధానం పారదర్శకతను తీసుకురావడమే లక్ష్యమన్నారు. జీఎస్టీ స్లాట్ గురించి పూర్తిగా వివరించామన్నారు. మొదటివారం మెప్పా, గ్రామ సచివాలయ సిబ్బందితో, రెండోవారం వ్యవసాయ అనుబంధ శాఖలతో, మూడోవారం మున్సిపల్, పంచాయతీరాజ్, సాంఘిక సంక్షేమ శాఖల సిబ్బందితో, నాల్గోవారం టూరిజం, రవాణా, విద్యుత్ శాఖల సిబ్బందితో గ్రామసభలు ఏర్పాటు చేశామన్నారు. భవిష్యత్తులో ప్రజలకు మరింత సులభమైన సేవలు అందించేందుకు హెల్డ్ లైన్, సలహా డెస్కులు ఏర్పాటు చేయనున్నామని తెలిపారు. మున్సిపల్ కమిషనర్ శేషన్న మాట్లాడుతూ.. కేంద్ర, రాష్ట్ర ప్రభుత్వాలు సెప్టెంబర్ 22వ తేదీ నుంచి అమలు చేస్తున్న జీఎస్టీ విధానం వల్ల ప్రజలకు లాభాలు కలుగుతున్నాయన్నారు. అంతకుముందు డీఈవో ఆధ్వర్యంలో విద్యార్థుల సాంస్కృతిక కార్యక్రమాలు, జీఎస్టీ అంశం ప్రదర్శనలు జరిగాయి.

బాణసంచా కొనుగోలు వేసి తీసుకెళ్తున్న పట్టణ ప్రజలు

క్రైమ్ కౌంటర్ న్యూస్ , అక్టోబర్ 19 క్రిష్ణా : బాణసంచా దుకాణాలు ఏర్పాటు చేయాలంటే రెవెన్యూ, అగ్నిమాపకశాఖ, పోలీసు, జీఎస్టీ, మున్సిపాలిటీ శాఖల అనుమతి తప్పనిసరిగా ఉండాలి. ఈ ప్రకారంలో జిల్లా వ్యాప్తంగా 175 దుకాణాలకు ఆయా శాఖల నుంచి అనుమతి పొందినట్లు అధికార లెక్కలు చెప్తున్నాయి. ఒక్కో దుకాణానికి లైసెన్సు కోసం.. అగ్నిమాపక శాఖకు- రూ.500, రెవెన్యూ శాఖకు రూ.500, జీఎస్టీ రూపంలో- అడ్వాన్సు ప్రాంతాల వారీగా రూ. 6వేల నుంచి రూ.14 వేలు వరకు. ఈ లెక్కన మొత్తంగా సుమారు రూ.20వేలు మాత్రమే ఖర్చు అవుతుందని సమాచారం. అధికార లెక్కల ప్రకారం.. జిల్లాలో నంద్యాల-71, శ్రీశైలం-10, ఆత్మకూరు-23, ఆళ్లగడ్డ- 20, డోన-17, బనగానపల్లె-34 చొప్పున మొత్తంగా 175 దుకాణాలకు అనుమతి పొందారు. ఏ పార్టీ అధికారంలో ఉంటే ఏ పార్టీ అధికారంలో ఉంటే ఆ పార్టీకి చెందిన కొందరు నాయకులు కలిసి ఆయా దుకాణాల ఏర్పాటు పనులు చేసుకుని ఒక్కొక్క దుకాణం నుంచి ధర ఫిక్స్ చేసి వసూలు చేసి సొమ్ము చేసుకుంటారు. ఈ క్రమంలో తాజాగా కూడా అధికార పార్టీకి చెందిన కొందరు నాయకులు కలిసి నంద్యాలలో అనుమతి పొందిన 71 దుకాణాల వ్యాపారుల నుంచి ఒక్కో షాపు నుంచి రూ. 47,000 చొప్పున మొత్తంగా రూ.33.37లక్షలు వసూ చేశారని తెలిసింది.

బాణసంచా ఇవ్వాలని షరతు ఒక్కో షాపునకు రూ.47వేలు వసూలు చేయడంతో పాటు.. ఆయా శాఖలతో పాటు రాజకీయ పార్టీలకు చెందిన ప్రముఖులకు బాణసంచా ఇవ్వాలని షరతు సదరు నాయకులు విధించారని తెలిసింది. దీంతో ఆలస్యంగా లైసెన్సులు ఇచ్చారని ఆవేదన చెందారు. మొత్తంగా నాయకులు.. అధికారుల తీరుతో ఆయా వ్యాపారుల్లో ఆయోమయం తలెత్తే దుస్థితి. బాణసంచా అనుమతుల రూపంలో నాయకులు.. కొందరు అధికారులకు కాసుల వర్షం కురిపించినట్లైంది. అధిక ధరలకు విక్రయించి.. నాయకుల దందా.. అధికారులు చేతివాటంతో



విసిగిపోయిన పలు దుకాణదారులు సైతం తమదైన శైలిలో బాణసంచాను జీఎస్టీ సాకుతో అధిక ధరలకు విక్రయించి క్యాష్ చేసుకుంటున్నారు. ఈక్రమంలో ప్రజలకు బాణ సంచా రూపంలో జేబులకు చిల్లుపడినట్లైంది. ఇదే క్రమంలో బాణసంచా వ్యాపారాల సమయంలో ఎప్పటికప్పుడు తనిఖీలు చేయాల్సిన అధికారులు సైతం నిద్రమత్తులో ఉండటం పలు విమర్శలకు తావిస్తోంది. పేలుతున్న ధరలు నంద్యాల కల్చరల్ : టపాసుల ధరలు పేలుతున్నాయి. దీపావళి వైభవమంతా బాణ సంచాలోనే ఉంది. పిల్లలు, పెద్దలు అంతా బాణసంచా కాల్చడానికి పండుగ కోసం ఎదురు చూస్తారు. ఈసారి బాణసంచా ధరలు ఆకాశంలో ఉన్నాయి. తారాజువ్వలు, భూపక్రాలు, టపాకాయల ధరలు భారీగా పెరిగాయి. చిన్నారలు కాకరపువ్వులను చిట్టిచేతుల్లో పట్టుకొని గిరాగిరా తిప్పుతుంటే ఆనందించే తల్లితండ్రులు బాణసంచా ధరలతో బెంబేలైపోతున్నారు. రూ.2000 పెట్టినా చేతికి సరిపడే బాణసంచా వచ్చేలాలేదు.

వంజంగి టూరిజంపై 22న ఐటీడిఎలో సమన్వయ సమావేశం



క్రైమ్ కౌంటర్ న్యూస్ , అక్టోబర్ 19 క్రిష్ణా : పర్యాటకులను విశేషంగా ఆకట్టుకునే పాడేరు మండలం వంజంగి హిల్స్ ప్రస్తుతం వివాదాల్లో చిక్కుకుంది. ఇప్పటి వరకు ఐటీడిఎ నేతృత్వంలో స్థానిక గిరిజనుల ఆధ్వర్యంలో వంజంగి హిల్స్ ఉండగా, తాజాగా అటవీ శాఖ స్వాధీనానికి చర్యలు చేపడుతుండడంతో వివాదం నెలకొంది. ఇన్నాక్లూ మిన్నకుండి తాజాగా కమ్యూనిటీ బేస్డ్ ఎకో టూరిజం అభివృద్ధికి చర్యలు చేపడతామని అటవీ శాఖ ఉత్తర్వులు జారీ చేయడం వివాదాస్పదమైంది. దీని వలన తమకు అన్యాయం జరుగుతుందని స్థానిక గిరిజనులు ఆందోళన చెందుతున్నారు. ఈ నెలాఖరు నుంచి ఏజెన్సీలో పర్యాటక సీజన్ మొదలు కానున్న నేపథ్యంలో ముఖ్యమైన వంజంగి హిల్స్పై వివాదాలు నెలకొనడంతో ప్రస్తుతం చర్చనీయాంశమైంది. వంజంగి హిల్స్పై అధికారుల అనాలోచిత నిర్ణయమే ఇప్పుడు వివాదానికి కారణమైందనే వాదన బలంగా వినిపిస్తున్నది. పాడేరు మండలం వంజంగి కొండలు రిజర్వు ఫారెస్ట్ పరిధిలోని ప్రాంతాలు. అయితే ఆయా ప్రాంతాలను పర్యాటక ప్రదేశాలుగా గుర్తించి, ప్రకటించే క్రమంలోనే అధికార యంత్రాంగం పక్కా నిర్ణయం తీసుకుని అటవీ చట్టాలకు విఘాతం కలగకుండా చర్యలు చేపట్టాల్సి ఉంది. కానీ ఐటీడిఎ, అటవీ అధికారులు అప్పట్లో ఆ దిశగా కనీసం ఆలోచన చేయకుండా తమ అనాలోచిత నిర్ణయాలతో ఐదేళ్ల క్రితం వంజంగి హిల్స్ను పర్యాటక ప్రదేశంగా

కొండకిందపల్లెలో జల్లికట్టు

క్రైమ్ కౌంటర్ న్యూస్ , అక్టోబర్ 19 క్రిష్ణా : వెదురుకుప్పం మండలం కొండకిందపల్లెలో ఆదివారం ఉత్సాహభరిత వాతావరణంలో జల్లికట్టు జరిగింది. చుట్టుపక్కల ప్రాంతాల నుంచి ఆ గ్రామానికి జనం చేరుకున్నారు. కోడెగిత్తల కొమ్ములకు వట్టిలను కట్టి అల్లి వైపు వదలడంతో యువకులు ఆ వట్టిలను దక్కించుకోవడానికి గిత్తలను నిలువరించే ప్రయత్నం చేశారు. ఈ ప్రయత్నంలో ఇద్దరికి తీవ్ర గాయాలు కావడంతో 108 అంబులెన్స్‌లో తిరుపతికి తరలించారు.



సమ్మెకు దిగిన మైనింగ్ కార్మికులు



క్రైమ్ కౌంటర్ న్యూస్ , అక్టోబర్ 19 క్రిష్ణా : :మండలంలోని దువ్వాం పంచాయతీ పరిధిలో గల డీఎఫ్ఎన్‌లో మైనింగ్ కార్మికులు ఆదివారం మెరుపు సమ్మెకు దిగారు. డీఎఫ్ఎంకు చెందిన అర్మీఎస్ డాన్ కంపెనీకి చెందిన దేవాడ, సదానందపురం, దువ్వాము తదితర మైనింగ్ కంపెనీలలో సుమారు గత 50 సంవత్సరాల నుంచి 261 మంది కార్మికులు పనిచేస్తున్నారు. జటీవల సదరు పరిశ్రమకు మైనింగ్ కు సంబంధించిన లీజులు కాలపరిమితి అయిపోయింది. దీంతో మైనింగ్ లో పనిచేసిన 261 మంది కార్మికులను సెటిల్మెంట్ చేసి తొలగిస్తామని పరిశ్రమ యాజమాన్యం వారు అంటున్నారు. దీనికి కార్మికులు ససేమిరా అంటున్నారు. తిరిగి పరిశ్రమకు మైనింగ్ లీజులు వచ్చేంతవరకు వేచి ఉంటామని, లీజు అనుమతులు పొందిన తర్వాత పనిలోకి వస్తామని కార్మికులు తమ యూనియన్ అయిన సీఐటీయూ నాయకుల ద్వారా యాజమాన్యానికి విన్నవించుకున్నారు. ఈ సమస్యపై గత కొంతకాలంగా యాజ మాన్య వర్గాలకు, సీఐటీయూ నాయకులకు పలు దఫాలుగా చర్చలు జరుగుతున్నాయి. ఇదిలా ఉండగా యాజమాన్యం వారు కార్మికుల అనుమతులు లేకుండా వారి బ్యాంకు అకౌంట్లలో సెటిల్మెంట్ కు సంబంధించిన డబ్బులను జమచేశారు. విషయం తెలుసుకున్న మైనింగ్ కార్మికులు సీఐటీయూ నాయకుల ఆధ్వర్యంలో ఆదివారం పరిశ్రమకు చెందిన డీఎఫ్ఎన్‌లో ఉన్న పరిశ్రమ ప్రధాన కార్యాలయం వద్ద మెరుపు సమ్మెకు దిగారు. ఎట్టి పరిస్థితిలోనూ తమకు ఉద్యోగ భద్రత కల్పించాలని డిమాండ్ చేశారు. లేదంటే తమ పోరాటాలు ఉధృతం చేస్తామని హెచ్చరించారు. ఈ ఆందోళన కార్యక్రమానికి సీఐటీయూ జిల్లా ఉపాధ్యక్షుడు ఎ.గౌరినాయుడు, మైన్స్ నాయకులు అప్పలనానాయుడు, పాపినాయుడు, రమణ, సన్యాసినాయుడు, వీరభద్రం తదితరులు నాయకత్వం వహించారు.

ఆనందాల డోలిక.. వెలుగుల వేడుక



క్రైమ్ కౌంటర్ న్యూస్ , అక్టోబర్ 19 క్రిష్ణా : కర్నూలు కల్చరల్/ నంద్యాల కల్చరల్, అక్టోబరు 19: ఆనందాల డోలిక.. వెలుగుల వేడుక దీపావళి. ఇంటిల్లిపాది ఉత్సాహంగా జరుపుకునే సంబరం. ముచ్చటగా రెండు రోజుల పాటు సాగే ఈ వేడుకలో ఆదివారం నరక శతుర్దిన నిర్వహించారు. సోమవారం దీపావళిని ఘనంగా నిర్వహించుకోనున్నారు. ఏటా ఆశ్వయుజ అమావాస్య రోజున చీకట్లను పారదోలుతూ, లోకాన వెలుగులు నింపుతూ వేడుకను జరుపుకుంటారు. చెడుపై మంచి సాధించే విజయానికి ప్రతీకగా సంబరాలను నిర్వహించుకుంటారు. కొత్త పద్దులు సిద్ధం చేసుకొని, లక్షిపూజలకు వ్యాపారులు సమాయత్తమవుతున్నారు. దీపావళికి నోములు నోచుకుకోడానికి సిద్ధమయ్యారు. ‘దీపేన సాధ్యతే సర్వం’ అని శాస్త్ర వచనం. ‘దీపంతో దేనినైనా సాధించొచ్చు’ అని దీని సారాంశం. నిత్యం ఉదయం, సాయంత్రం సంధ్య వేళల్లో ఇంట్లో వెలిగించిన దీపాలు ఐశ్వర్యకారకంగా నిలుస్తాయని ధార్మిక గ్రంథాలు చెబుతున్నాయి. ఏదైనా కోరిక తీరాలంటే ఒక దీపాన్ని వెలిగించి, ఫలం, పుష్పాలు సమర్పించి, ఇష్టదేవతకు నమస్కరిస్తే చాలని పురాణాలు పేర్కొంటాయి. దీపమున్న చోట దేవతలు నివసిస్తారని దీపావళి రోజున ఇళ్లల్లో దీపాలు వెలిగించి లక్ష్మీదేవిని స్వాగతించారు. శ్రీమహాలక్ష్మికి ప్రీతికరమైన వేడుక దీపావళి రోజు దీపలక్ష్మి తన కిరణాలతో అమావాస్య చీకట్లను పార దోలి, జగత్తును తేజోవంతం చేస్తుంది. అందుకే దీపావళి నాడు సర్వ శుభాలు, సంపదలు ప్రసాదించే లక్ష్మీదేవిని పూజించడం మన సంప్రదాయం. లక్ష్మీదేవి దీపజ్యోతిగా, జ్యోతిని లక్ష్మి మూర్తిగా భావించి దీపావళి రోజున దీపాలు వెలిగించాలని శాస్త్రాలు చెబుతున్నాయి. నరకాసురుడిని వధించిన సందర్భంగా..

లోక కంటకుడైన నరకాసురుడిని సత్యభామ వధించడం, ముల్లోకాలను గడగడలాడించిన లంకాధిపతి దశకంధర్వు శ్రీరాముడు జయించిన సందర్భంగా ప్రజలు ఆనందంగా దీపాలు వెలిగిస్తూ, బాణసంచా కాలుస్తూ సంబరంగా దీపావళి వేడుక నిర్వహించారనేది పౌరాణిక ప్రాశస్త్యం. కౌరవులు సాగించిన మాయా జూదంలో ఓడిన పాండవులు పదమూడేళ్ళు అరణ్యవాసం, ఏడాది అజ్ఞాత వాసం ముగించుకొని తమ రాజ్యానికి తిరిగి వచ్చిన సందర్భంగా దీపాలు వెలిగించి ప్రజలు దీపావళి జరుపుకొన్నారని భారతంలో ఉంది. దుకాణాలు కిటకిటలాడుతున్నాయి గ్రామాలు, వట్టణ ప్రాంతాల్లో టపాసుల దుకాణాలు వెలిశాయి. కొనుగోలుదారులతో దుకాణాలు కిటకిటలాడుతున్నాయి. ఆనందాల దీపావళిని అప్రమత్తంగా జరుపుకోవాలని పలువురు అధికారులు, తదితరులు సూచిస్తున్నారు. టపాసులు కాల్చే సమయంలో తగిన జాగ్రత్తలు తీసుకోవాలని హెచ్చరిస్తున్నారు. దీపావళికి ప్రాముఖ్యత ఉంది దీపావళి పండుగకు వైజ్ఞానికంగా మానవ సమాజానికి మేలు చేసే ఎంతో ప్రాముఖ్యత ఉంది. అజ్ఞానం అనే చీకటిని పారద్రోలి, జ్ఞానం అనే దీపాన్ని వెలిగించుకొని ప్రతి వ్యక్తి జీవితంలో ముందుకు పోవాలనే అర్థం ఇందులో ఉంది. ఈ వేడుకలో దీపాల అలంకరించడంతో వచ్చే వెలుగు మానసిక ఆనందాన్ని కలిగిస్తే, దీపాల వెలుగుతో పాటు బాణసంచా వెలుగుతో వచ్చే కాంతి మనసులో భయాలను దూరం చేస్తుంది.



పేలుతున్న టపాసుల ధరలు

గత ఏడాదితోపోలిస్తే 10-20 శాతం అధికం వర్షంతో సాయంత్రం వరకు మందకొడిగా కొనుగోళ్లు రాత్రి తరువాత ఊపందుకున్న అమ్మకాలు



క్రైమ్ కౌంటర్ స్యూస్ , అక్టోబర్ 19 క్రిష్ణా : దీపావళి పండగ సందర్భంగా జిల్లాలో బాణసంచా విక్రయాలు జోరుగా సాగుతున్నాయి. ఆయా శాఖల అధికారుల అనుమతుల మేరకు అనకాపల్లి, నర్సపట్నం, ఎలమంచిలి, చోడవరం, పాయకరావుపేట పట్టణాలతోపాటు అన్ని మండల కేంద్రాల్లో నివాసాలకు దూరంగా బహిరంగ ప్రదేశాల్లో బాణసంచా విక్రయ దుకాణాలు ఏర్పాటు చేశారు. అయితే శనివారం అర్ధరాత్రి నుంచి ఆదివారం ఉదయం వరకు పలుచోట్ల దఫదఫాలుగా వర్షం పడడం, సాయంత్రం వరకు ఆకాశం మేఘావృతంగా వుండడంతో అమ్మకాలు మందకొడిగా సాగాయి. రాత్రి ఏడు గంటల నుంచి దుకాణాల వద్ద క్రమేపీ రద్దు పెరిగి, బాణసంచా విక్రయాలు ఊపందుకున్నాయి. ఎప్పటి మాదిరిగానే ధరలు మండిపోతున్నాయని, గత ఏడాదితో పోలిస్తే పది నుంచి 20 శాతం వరకు పెరిగాయని అంటున్నారు. గత ఏడాది కాకర పువ్వుత్తులు (రంగులు) పది ప్యాకెట్లు రూ.300లకు లభించగా ఈసారి బ్రాండ్ నుబట్టి రూ.350 నుంచి రూ.400లకు అమ్ముతున్నారు. సాధారణ కాకర పువ్వుత్తులు రూ.150 నుంచి రూ.200కి, భూచక్రాల బాక్స్ రూ.150 నుంచి రూ.200లకు పెరిగాయి. ప్రస్తుతం రూ. 200లకు అమ్ముతున్నారని చెబుతున్నారు. సోమవారం వర్షం లేకపోతే అమ్మకాలు బాగుంటాయని వ్యాపారులు ఆశాభావం వ్యక్తం చేస్తున్నారు.

వ్యాపారులకు దీపావళి ధమాకా!

గత ఏడాదితో పోలిస్తే పెరిగిన అమ్మకాలు
వర్షాలు లేకపోవడంతో ఫుల్ జోష్
ధరలు పెరిగినా కనిపించని ప్రభావం



క్రైమ్ కౌంటర్ స్యూస్ , అక్టోబర్ 19 క్రిష్ణా : దీపావళి నేపథ్యంలో జిల్లా వ్యాప్తంగా బాణసంచా విక్ర యాలు జోరుగా సాగుతున్నాయి. నగర పరిధిలోని ఏయూ, ఆల్వార్ దాస్ మైదానాలతోపాటు మధురవాడ, ఎన్ఎడి, గాజువాక ప్రాంతాల్లో ప్రత్యేకంగా స్టాల్స్ ఏర్పాటు చేసి విక్రయాలు సాగిస్తున్నారు. జిల్లాలో మొత్తం 530 మందికి అధికారులు బాణసంచా విక్రయాలకు లైసెన్సులు మంజూరుచేశారు. కొన్నిచోట్ల వీ?ధుల్లో ప్రత్యేక స్టాల్స్ ఏర్పాటు చేశారు. గత ఏడాదితో పోలిస్తే 20 నుంచి 30 శాతం అమ్మకాలు పెరిగినట్లు వ్యాపారులు చెబుతున్నారు. గత ఏడాది దీపావళికి ముం దు వర్షాలు కురవడంతో అమ్మకాలపై ప్రభావం పడింది. ఈ ఏడాది వర్షం లేకపోవడం వ్యాపారులకు కలిసి వచ్చింది. సోమవారం కూడా వర్షం లేకపోతే స్టాక్ క్లియర్ చేసేస్తామని చెబుతున్నారు. ఇక ధరలు ఐదు నుంచి పది శాతం పెరిగాయి. అయితే అమ్మకాలపై పెద్దగా ప్రభావం పడలేదంటున్నారు.

ప్రత్యేక ఆఫర్లనగర పరిధిలో బాణసంచా విక్రయిస్తున్న వ్యాపారులు ప్రత్యేక ఆఫర్లతో వినియోగదారులను ఆకట్టుకుంటున్నారు. 40, 50, 60 శాతం తగ్గింపు అంటూ ఆకట్టుకునే ప్రయ త్నం చేస్తున్నారు. ఇదే అదనుగా గత ఏడాది నిల్వలను క్లియర్ చేసుకుంటున్నారు. దీంతో వినియోగదారులు ఎగబడుతున్నారు. నేడు కీలకం.. ఈ ఏడాది వర్షాలు లేకపోవడంతో ఆదివారం అమ్మ కాలు భారీగానే సాగాయి. ఇక దీపావళి సందర్భంగా సోమవారంపై వ్యాపారులు భారీ ఆశలు పెట్టుకున్నారు. శని, ఆదివారాల్లో 40 నుంచి 50 శాతం అమ్మకాలు సాగాయి. వర్షం లేకపోతే మంచి వ్యాపారం జరుగుతుందని భావిస్తున్నారు. ఫ్యామిలీ ప్యాక్, స్పెషల్ ప్యాకెటలను ఎక్కువమంది కొనుగోలు చేస్తున్నారు. ఒక్కో ప్యాక్ లో 20 నుంచి 50 వరకు ఐటెమ్స్ ఉంటున్నాయి. స్పెషల్ బాక్సు ధర రూ.800 నుంచి రూ.5 వేలు వరకు ఉన్నాయి.

అమ్మకాలు బాగున్నాయిమూడేళ్లతో పోలిస్తే అమ్మకాలు పెరిగాయి. సోమవారం కూడా వర్షం పడకపోతే 100 శాతం అమ్మకాలు సాగే వీలుంది. ధరలు అందుబాటులో ఉండడంతో ప్రజలు భారీగా పస్తున్నారు. ఆదివారం జిల్లాలో పెద్దఅత్తున విక్రయాలు సాగాయి. చోడవరం, తుని, తణుకు, విజయనగరం నుంచి సరకు తీసుకువచ్చి విక్రయిస్తున్నాం. రెండు, మూడేళ్లతో పోలిస్తే భారీ సంఖ్యలో కొనుగోలు దారులు వచ్చారు. ప్రతి షాపు కిక్కిరిసిపోయింది. గత ఏడాది రూ.3 వేలు సామగ్రి కొన్నాం. ఈ ఏడాది రూ.2500కే ఎక్కువ వచ్చాయి. ధరలు భారీగా పెరిగినట్లు అనిపించలేదు. అవసరమైనవేరే సరకు తీసుకున్నాం. నగరంలో ఎలాంటి అనుమతులు లేకుండానే బాణసంచా విక్రయాలు జరుగుతున్నా అధికారులు పట్టించుకోవడం లేదు. ఏటా దీపావళికి నాలుగైదు రోజులు ముందుగానే బాణసంచా దుకాణాలను ఏర్పాటు చేసుకునేందుకు అధికారులు అనుమతులు జారీచేస్తుంటారు. ఈ ఏడాది వందగ ముందురోజు వరకు అనుమతులు జారీచేయకపోవడం చర్చనీయాంశంగా మారింది.



పండుగ వేళ ఉలికిపాటు! లగేజీ కిందకు దించే క్రమంలో ఘటన

పార్సీల్ కార్యాలయం షెడ్ పైభాగం, కిటికీ అద్దాలు ధ్వంసం
భయభ్రాంతులకు గురైన ప్రయాణికులు
అధికారుల పర్యవేక్షణ లోపంపై విమర్శల వెల్లువ

క్రైమ్ కౌంటర్ స్యూస్ , అక్టోబర్ 19 క్రిష్ణా : పార్వతీపురం పట్టణం ఒక్కసారిగా ఉలిక్కిపడింది. ఎన్నడూ లేని విధంగా భారీ పేలుడు సంభవించింది. దీంతో ప్రజలు భయభ్రాంతులకు గుర య్యారు. వాస్తవంగా మందుగుండు సామగ్రిని బస్సులు, రైళ్లలో పార్సీల్ సర్వీస్ ద్వారా పంపించ కూడదు. వాటి వల్ల సంభవించే ప్రమాదం చాలా తీవ్రంగా ఉంటుంది. అయితే ఆదివారం పార్వతీపురం ఆర్టీసీ కాంప్లెక్స్ ఆవరణలో చోటుచేసుకున్న పేలుడు ఘటనతో ప్రయాణికులు, స్థాని కులు షాక్ కు గురయ్యారు. నలుగురు తీవ్రంగా గాయపడ్డారు. కాగా సంబంధిత అధికారుల పర్యవేక్షణ లోపంపై సర్దుత్రా విమర్శలు వెల్లువెత్తుతున్నాయి. క్షతగాత్రుల కుటుంబాల్లో మాత్రం పండుగ సందడి లేకుండా పోయింది. వివరాల్లోకి వెళ్తే.. పార్వతీపురం ఆర్టీసీ కాంప్లెక్స్ లోకి ఆదివారం ఉదయం విజయనగరం నుంచి ఓ బస్సు వచ్చింది. దానికి సమీపంలోనే ఉన్న ఆర్టీసీ పార్సీల్ కార్యాలయం నుంచి ఓ కళాసి వచ్చి.. ఆ బస్సులో సామాన్లు దించేందుకు వెళ్లాడు. మందుగుండు సామగ్రి అని తెలియక లగేజీ బాక్స్ ను పార్సీల్ కౌంటర్ వద్దకు తీసుకొచ్చి కిందకు దించగా ఒక్కసారిగా భారీ శబ్దంతో పేలుడు సంభవించింది. దీంతో ప్రయాణికులు, స్థానికులు భయాందోళనకు గురయ్యారు. పేలుడు ధాటికి పార్సీల్ కౌంటర్ షెడ్ పైభాగం, అద్దాలు ధ్వంసమయ్యాయి. ఈ ఘటనలో కళాసి రెడ్డి రమేష్, బస్సు డ్రైవర్ తెర్రి రవి, తోపుడు బండి కార్మికుడు సుందరరావు, మరో వ్యక్తి కె.రమేష్ కు తీవ్ర గాయాలయ్యాయి. చూటాహతీన క్షతగాత్రులను పార్వతీపురం జిల్లా ప్రభుత్వ ఆసుపత్రికి తర లించారు. రవి, ఆర్.రమేష్ ను మెరుగైన వైద్యం కోసం విశాఖ కేజీహెచ్ కు, కె.రమేష్ ను విజయనగరం మహా రాజా ఆసుపత్రికి తరలించారు. అయితే కేజీహెచ్ లో చికిత్స పొందుతూ డ్రైవర్ రవి మృతి చెందారు. ఆయనది నర్సిపురం గ్రామంగా తెలిసింది. కాగా విజయనగరంలోని పార్సీల్ బుక్ చేసిన వారి ఫోన్ నెంబర్, పార్వతీపురంలోని పార్సీల్ తీసుకునే వారి ఫోన్ నెంబర్ ఒకటే ఉండడంతో పలు అనుమానాలు వ్యక్తమవుతున్నాయి. పార్సీల్ పంపిన వ్యక్తి జియ్యమ్మవలన నిమ్మలపాడు గ్రామానికి చెందిన కిషోర్ కుమార్


కార్తికంలో భక్తులకు ఇబ్బందులు రాకుండా పటిష్ట చర్యలు



క్రైమ్ కౌంటర్ స్యూస్ , అక్టోబర్ 19 క్రిష్ణా : ప్రముఖ పుణ్యక్షేత్రమైన సత్యదేవుడి సన్నిధికి కార్తీకమాసం సందర్భంగా రాష్ట్రం నలుమూలల నుంచి విచ్చేసే భక్తులకు ఎటువంటి ఇబ్బందు లు రాకుండా పటిష్టమైన చర్యలు చేపట్టినట్లు ఈవో వీర్ల సుబ్బారావు పేర్కొన్నారు. ఆదివారం తన కార్యాలయంలో విలేకర్ల సమావేశం ఏర్పా టు చేసి మాట్లాడారు. పర్యదినాల్లో ఒంటిగంట నుంచి వ్రతాలు,

మూడు కిలోమీటర్లు నడిచి.. కొండలెక్కి..

క్రైమ్ కౌంటర్ స్యూస్ , అక్టోబర్ 19 క్రిష్ణా : జిల్లాలో పర్యాటకాభివృద్ధికి కంకణం కట్టుకున్న కలెక్టర్ ఎస్.ప్రభాకర్ రెడ్డి ఆదివారం లొద్ద జలపాతానికి వెళ్లారు. అయితే ఇందుకోసం బాగా శ్రమించారు. మూడు కిలోమీటర్లు పైబడి నడిచి కొండలెక్కి ఆ ప్రాంతానికి చేరుకున్నారు. భారీ వర్షంలో తదుస్తూ జలపాతాన్ని పరిశీలించారు. వాస్తవంగా ఏవోదీ పరిధి సాలూరు మండలం కొదమ పంచాయతీలో లొద్ద బారిబంద జలపాతం ఉంది. సుందరంగా ఉండే ఈ జలపాతానికి చేరుకోవడానికి రోడ్డు నిర్మాణం జరుగుతుంది. కాగా జలపాతం సందర్శించేందుకు పార్వతీపురం నుంచి కారులో మక్కువ మండలం నంద వరకు వెళ్లారు. అక్కడ నుంచి అధికారులతో కలిసి జీవుల్లో లొద్దకు పయనమయ్యారు. వర్షాలకు ఆ మట్టి రోడ్డు పాదవృద్ధంతో జీవులను మాసిన వలన దాదీన తర్వాత నిలిపివేశారు. అక్కడి నుంచి కొద్ది దూరం బైక్ పై కలెక్టర్ పయనమవగా.. అధికారులంతా కాలినడకన వెళ్తుండడంతో ఆయన కూడా నడకబాట పట్టారు. ఆ తర్వాత మూడు కిలోమీటర్లు నడిచి లొద్ద వద్దకు చేరుకున్నారు. అక్కడ గిరిజనులతో మాట్లాడి సమస్యలను అడిగి తెలుసుకున్నారు. ప్రభుత్వ సంక్షేమ పథకాలు అందుతున్నదీ లేని ఆరా తీశారు. ఏయే పంటలు పండిస్తున్నారు? ఏ ఆహారం తింటున్నారని అడిగి తెలుసుకున్నారు. ఇళ్లు మంజూరుకు హామీ ఇచ్చారు. బందపాయి, చింతామలకు రోడ్డు నిర్మించి, అంబులెన్స్ అందు బాటులో ఉండేటట్లు ఏర్పాటు చేయాలని గిరిజనులు కోరారు. లొద్ద పర్వతలకు వెళ్లిన జిల్లా కలెక్టర్ స్థానిక గిరిజనులు అందించిన రాగి సంచకీ, అంబలి, టమాటా చట్నీ తిన్నారు. అనంతరం కలెక్టర్ మరో రెండు కిలోమీటర్లు వరకు నడిచి లొద్ద జలపాతానికి చేరుకున్నారు. అనంతరం



అని తెలుస్తోంది. 25 కేజీల జనరల్ ఐటమ్ పేరుతో పార్సీల్ బుక్ అయినట్లుగా రశీదు ఉన్నట్లు ఆర్టీసీ కారియర్ సర్వీసు అధికారులు చెబుతున్నారు. ఎస్సీ మాధవరెడ్డి తన సిబ్బందితో అక్కడకు చేరుకుని వివరాలు సేకరించారు. దీనిపై కేసు నమోదు చేసి దర్యాప్తు చేస్తున్నామని వెల్లడించారు. మరోవైపు ఎమ్మెల్యే బోనెల విజయచంద్ర ఘటన స్థలానికి చేరుకుని పరిశీలించారు. పేలుడుకు గల కారణాలను అడిగి తెలుసుకున్నారు. అనంతరం ఆయన మాట్లాడుతూ బాణసంచాను పార్సీల్ ద్వారా పంపించ కూడదన్నారు. ఇటువంటి దుశ్చర్యకు పాల్పడిన వారిపై కఠిన చర్యలు తీసుకోవాలన్నారు. అనంతరం ఆయనతోపాటు ఎస్సీ జిల్లా కేంద్రాసుపత్రికి చేరుకుని క్షతగాత్రులను పరామర్శించారు. అక్కడ వైద్యాధికారులతో మాట్లాడి మెరుగైన వైద్యం అందజేయాలని ఆదేశించారు. డీఎంహెచ్ వో భాస్కరరావు కూడా ఆసుపత్రికి చేరుకుని క్షతగాత్రుల ఆరోగ్యపరిస్థితిపై ఆరా తీశారు. సంబంధిత వైద్యులను అప్రమత్తం చేశారు. మంత్రుల ఆరా పార్వతీపురం, అక్టోబరు 19: జిల్లా కేంద్రం పార్వతీపురంలో జరిగిన బాణసంచా పేలుడు ఘటనపై మంత్రులు గుమ్మడి సంధ్యారాణి, అనిత, కింజరాపు అచ్చెన్నాయుడు స్పందించారు. అధికారులతో ఫోన్ లో మాట్లాడి ఘటనపై ఆరా తీశారు. సంఘటన ఏ విధంగా జరిగింది. దానికి గల కారణాలు తదితర అంశాలను అడిగి తెలుసుకున్నారు. ఆసుపత్రిలో చికిత్స పొందుతున్న వారికి మెరుగైన వైద్యం అందించాలని ఆదేశించారు.

సర్వదర్శనాలు ప్రారంభమవుతాయన్నారు. ఎక్కడా ట్రాఫిక్ ఇబ్బందులు రాకుండా ఎక్కిడికక్కడ వన్వే మారిరి వాహన రాకపోకలు కొనసాగుతాయన్నారు. రద్దీరోజుల్లో ప శ్చిమ రాజగోపురం వద్ద హెల్మింగ్ పాయింట్లను ఏర్పాటు చేసి లోచల ప్రతమండపాలు ఖాళీఅయిన తరువాతనే కంపార్ట్ మెంట్ లలో వేచిఉన్న వారిని లోచలకి పంపుతామని దీని వల్ల తోపులాటలకు ఆస్కారం లేకుండా ఉంటుందని ఈ వో తెలిపారు. కార్తీకమాసంలో సత్యదేవుడి గిరిప్రదక్షిణ, తెప్పోత్సవం తదితర ముఖ్యమైన కార్యక్రమాలను అనుకున్న సమయానికి ప్రారంభిస్తామన్నారు. కార్తీకపౌర్ణమి రోజున (నవంబరు 5) గిరిప్రదక్షిణ జరగనుందన్నా రు. ఉదయం 8.30కి సత్యదేవుడి పల్లకిలో రత్న,సత్యగిరిలు చుట్టూ ప్రదక్షిణ ఉంటుందని.. భక్తులతో మధ్యాహ్నం రెండుగంటల నుంచి సత్యరథం ప్రారంభమవుతుందని సుమారు 1.50 లక్షల మం ది భక్తులు విచ్చేస్తారని అంచనాతో ఏర్పాట్లు చేస్తున్నామని పేర్కొన్నారు. స్వామివారి తెప్పోత్సవం నవంబరు 2న జరుగుతుందని, ఆ రోజు సాయంత్రం 5.30కి తులసిధాత్రి పూజను నిర్వహించి రాత్రి 7గంటలకు పంపారోవరంలో నౌకావిహారం నిర్వహిస్తామన్నారు. వేడుకలకు సంబంధించి విస్తృతప్రచారం గావించినట్లు ఈవో తెలిపారు. సమావేశంలో ఏఈవోలు కృష్ణారావు, అనకాపల్లి ప్రసాద్, భాస్కర్ పాల్గొన్నారు.

మూడు కిలోమీటర్లు నడిచి.. కొండలెక్కి..



జలపాతంలో ఆయన స్నానం చేశారు. ఆ తర్వాత కలెక్టర్ లొద్ద చేరుకుని అధికారులతో సమీక్షించారు. లొద్ద జలపాతం అభివృద్ధికి తీసుకోవాల్సిన చర్యలను వివరించారు. లొద్ద జలపాతానికి వెళ్లే మార్గాన్ని స్థానికుల సాయంతో బాగు చేయాలని పీఆర్ డీఈని ఆదేశించారు. చింతనెట్టు, కాగితపు పూల మొక్కలు నాటాలని, జలపాతానికి వెళ్లడానికి సూచిక బోర్డులు పెట్టాలని ఉపాధి ఏపీవో టీ.రామకృష్ణకు సూచించారు. గిరిజనులకు రుణాలందించి జలపాతం సమీపంలో దుకాణాలు, చిన్న హోటల్స్ ఏర్పాటు చేయించాలని వెలుగు ఏపీఎం ఎ.జయమ్మను ఆదేశించారు. రోడ్డు అనుమతులు తదితర అంశాలపై డిప్యూటీ ప్రసూనతో మాట్లాడారు. పర్యాటకంగా ఈ ప్రాంతం అభివృద్ధి చేస్తే స్థానిక గిరిజనులకు ఉపాధి లభిస్తుందన్నారు. సాయంత్రం వర్షం తగ్గిన తర్వాత లొద్ద జీవుల వద్దకు చేరుకొని తిరుగు పయనమయ్యారు.

ఆదిత్యుని ఆదాయం రూ.3.50 లక్షలు

క్రైమ్ కౌంటర్ స్యూస్ , అక్టోబర్ 19 క్రిష్ణా : అరసవల్లి సూర్యనారాయణ స్వామి వారికి ఆదివారం రూ.3,50,721 ఆదాయం లభించింది. ఇందులో టిక్కెట్లు ద్వారా రూ.79, 500, విరాళాలు రూ.1,23,446, ప్రసాదాల ద్వారా రూ.1,38,275 ఆదాయం వచ్చినట్లు ఆలయ అధికారులు తెలిపారు. వందలాది మంది భక్తులు స్వామిని దర్శించుకున్నారు. స్వామివారి అనివెళ్లి మండపంలో ఆదివారం శివ పంచాయతన సహిత మహా లింగార్చన నిర్వహించారు. ప్రధాన అర్చకుడు ఇప్పిలి శంకర శర్మ ఆధ్వర్యంలో అర్చకులు ఇప్పిలి సాందీపశర్మ లింగార్చన చేశారు. కార్యక్రమంలో పండితులు దర్మ ముళ్ల శ్రీనివాస శర్మ, ఆర్.వికాస్ శర్మ తదితరులు పాల్గొన్నారు వెండి బిందెలు అందజేశ



సినిమా



పవన్ కల్యాణ్ అంటే పిచ్చి.. కానీ ఇప్పుడు ఆయన సినిమాలో యాక్ట్ చేయను:

ఈ దీపావళికి నాలుగు సినిమాలు రిలీజయ్యాయి. మిత్రమందలి, తెలుసు కదా, డ్యూడ్, కె-ర్యాంప్ ఒకటి, రెండు రోజుల వ్యవధిలోనే ప్రేక్షకుల ముందుకు వచ్చాయి. వీటిలో కె-ర్యాంప్ సినిమా పై ఆడియెన్స్ ఎక్కువగా ఇంట్రెస్ట్ చూపిస్తున్నారని తెలుస్తోంది. డబుల్ మీనింగ్ డ్రైలాగులు ఎక్కువగా ఉన్నాయని విమర్శలు వచ్చినా కిరణ్ అబ్బవరం సినిమా హాయిగా నవ్వుకునేలా ఉందని కాంప్లిమెంట్స్ వినిపిస్తున్నాయి. జైన్స్ నాని తెరకెక్కించిన ఈ సినిమాలో యుక్తి తరేజా హీరోయిన్ గా నటించింది. సరేజ్ మరో కీలక పాత్రలో మెరిశాడు. గత దీపావళికి క సినిమాతో బ్లాక్ బస్టర్ కొట్టిన కిరణ్ అబ్బవరం ఈసారి కె-ర్యాంప్ తో మరో హిట్ అందుకున్నాడు. ప్రస్తుతం ఈ సినిమాకు హిట్ టాక్ రావడంతో మరింతగా ప్రమోట్ చేసే పనిలో ఉన్నాడు కిరణ్. వరుస ఇంటర్వ్యూలు ఇస్తున్నాడు. ఈ నేపథ్యంలో తన పర్సనల్ అండ్ ప్రొఫెషనల్ లైఫ్ గురించి పలు ఆసక్తికర విషయాలు పంచుకుంటున్నాడు. ఇదిలా ఉంటే తాజాగా ఓ ఇంటర్వ్యూలో పవన్ కల్యాణ్ గురించి ఆసక్తికర కామెంట్స్ చేశాడు కిరణ్. 'మీకు పవన్ కల్యాణ్ అంటే ఇష్టం కదా. ఆయన సినిమాల్లో నటించే అవకాశం వస్తే చేస్తారా' అని యాంకర్ అడిగిన ప్రశ్నకు ఇలా ఆన్సరిచ్చాడు కిరణ్ అబ్బవరం. 'నాకు పవన్ కల్యాణ్ అంటే చాలా ఇష్టం. ఈ విషయం ఇప్పటికే చాలాసార్లు చెప్పాను. కానీ, ఆయన సినిమాల్లో ఇప్పుడు నేను చేయలేను. ఎందుకంటే, ఇప్పుడు నేను హీరోగా నా కెరీర్ బిల్డ్ చేసుకునే ప్రాసెస్ లో ఉన్నాను. కాబట్టి, ఈ టైంలో మళ్లీ సైడ్ క్యారెక్టర్స్ అంటే చేయలేను. ఒకవేళ అవకాశం వస్తే కూడా.. ఈ క్యారెక్టర్ కిరణ్ అబ్బవరం అయితేనే చేయగలడు అనేలా ఉంటే చేస్తా. కానీ, పవన్ కల్యాణ్ సినిమాలో కనిపించాలని మాత్రం చేయను. ఇప్పుడు అంతా నా ఫోకస్ సినిమాలు, నా మార్కెట్ మీదనే ఉంది' అని కిరణ్ చెప్పుకొచ్చాడు. ప్రస్తుతం ఈ హీరో కామెంట్స్ నెట్టింట్ వైరల్ గా మారాయి. చాలా మంది కిరణ్ ఓపెన్ గా మాట్లాడడని ప్రశంసలు కురిపిస్తున్నారు.



మీకు బీపీ లేదా షుగర్ ఉందా..? అయితే చిపావళి

రాజు కచ్చితంగా ఈ జాగ్రత్తలు తీసుకోండి!

దీపావళి సందర్భంగా టపాసుల మోత మోగిపోతూ ఉంటుంది. దాంతో పాటు పండగ ఆనందంలో చాలా మంది స్వీట్లు ఎక్కువగా తింటారు. ఇదే సమయంలో మధుమేహం, బీపీ రోగుల ఆరోగ్యం తీవ్ర పదార్థాలు, వేయించిన ఆహారాలు, మారుతున్న దినచర్యల కారణంగా ప్రభావితమవుతుంది. ఈ సమయంలో ప్రజలు తమ ఆహారాన్ని నియంత్రించుకోవడం మర్చిపోతారు, ఇది రక్తంలో చక్కెర, రక్తపోటు స్థాయిలను మరింత దిగజార్చుతుంది. ఆలస్యంగా మేల్కొని ఉండటం, ఒత్తిడి, కాలవ్యం కూడా పరిస్థితిని మరింత దిగజార్చుతాయి. అందువల్ల సరైన ఆహారం, క్రమం తప్పకుండా మందులు తీసుకోవడం, తగినంత నిద్ర చాలా అవసరం. పండుగ సమయంలో చెడు ఆహారపు అలవాట్లు, అధిక స్వీట్లు, ఉప్పు తీసుకోవడం మధుమేహం, రక్తపోటు రోగులకు ప్రమాదకరం. ఇది రక్తంలో చక్కెర పెరుగుదల, రక్తపోటులో ఆకస్మిక పెరుగుదల లేదా తగ్గుదల, గుండె సంబంధిత సమస్యలకు దారితీస్తుంది. నూనె ఆహారాలు, చక్కెర పానీయాలు కూడా వాపు, అలసటను పెంచుతాయి. ఇంకా నిద్ర లేకపోవడం, మానసిక ఒత్తిడి పరిస్థితిని మరింత దిగజార్చుతాయి. దీపావళి రద్దీ సమయంలో మందులు లేకపోవడం వల్ల గ్లూకోజ్ లేదా రక్తపోటు అసమతుల్యత ఏర్పడుతుంది, ఇది ఆసుపత్రిలో చేరడానికి కూడా దారితీస్తుంది. డయాబెటిస్, బిపి రోగులు ఈ విషయాలను గుర్తుంచుకోవాలి. ఢిల్లీలోని అపోలో స్పెక్ట్రా హాస్పిటల్లో ఇంటర్నల్ మెడిసిన్ కన్సల్టెంట్ డాక్టర్ అలీ షేర్, దీపావళి వంటి పండుగల సమయంలో షుగర్, బీపీ ఉన్న వాళ్లు ఇంట్లో తయారుచేసిన చక్కెర లేని స్వీట్లు లేదా ఎండిన పండ్లను ఎంచుకోవాలని సూచిస్తున్నారు. అలాగే ఆలస్యంగా మేల్కొని ఉండటం, ఒత్తిడికి గురికావడం లేదా అతిగా అలసిపోవడం మానుకోండి. ఎందుకంటే ఇవి గుండె ఆరోగ్యం, రక్తంలో చక్కెర స్థాయిలను ప్రభావితం చేస్తాయి. పండుగ సమయంలో మీ మందులు తీసుకోవడం, హైడ్రేటెడ్ గా ఉండటానికి వుప్పులంగా నీరు తారాగడం గుర్తుంచుకోండి. రోజూ ఒక చిన్న నడక, తేలికపాటి యోగా లేదా ధ్యానం శరీరాన్ని చురుకుగా, మనస్సును ప్రశాంతంగా ఉంచుతుందని డాక్టర్ సూచిస్తున్నారు. మంచి ఆరోగ్యం, ఆనందాన్ని నిర్ధారించడం ద్వారా పండుగను మితంగా, సమతుల్యతతో ఆస్వాదించడం చాలా ముఖ్యం.



యమ దేంజర్..


వీళ్లు సీతాఫలం అస్సలు తినకూడదు..!

సీతాఫలం ఆరోగ్యానికి చాలా మంచిది. విటమిన్లు, లవణాలు అధికంగా ఉండి, కొవ్వు ఏ మాత్రం ఉండదు. శీతాకాలం మొదలైతే అందరూ సీతాఫలం గురించే ఆలోచిస్తారు. ఈ సీజన్లో లభించే సీతాఫలం తినడానికి అందరూ ఇష్టపడతారు. కానీ, కొందరు మాత్రం సీతాఫలం అస్సలు తినకూడదని ఆరోగ్య నిపుణులు చెబుతున్నారు. ఎవరు సీతాఫలం తినకూడదు..? ఎందుకు అనే దాని గురించి ఇక్కడ తెలుసుకుందాం.. ప్రస్తుతం చాలా మంది మధుమేహంతో బాధపడుతున్నారు. ఈ మధుమేహ వ్యాధితో బాధపడుతున్న వారిలో ఎక్కువ మంది భారతదేశంలోనే ఉన్నారని అనేక అధ్యయనాలు చెబుతున్నాయి. అందుకే భారతదేశాన్ని మధుమేహ రాజధాని అని కూడా పిలుస్తున్నారు. నేడు చిన్నా పెద్దా అనే తేడా లేకుండా అన్ని వయసుల వారికి డయాబెటిస్ పెద్ద సమస్యగా మారింది. మారుతున్న జీవనశైలి, సరైన ఆహారం తీసుకోకపోవడం వల్లే డయాబెటిస్ వస్తుందని ఆరోగ్య నిపుణులు అంటున్నారు. సీతాఫలంలో యాంటీఆక్సిడెంట్లు, కెరోటినాయిడ్లు, ఫ్లేవనాయిడ్లు, విటమిన్లు సి, బి6, మెగ్నీషియం, కాల్షియం, పొటాషియం, ఫైబర్ వున్నాయి. ఉన్నాయి. డయాబెటిస్ ఉన్నవారు అధిక గ్లైసెమిక్ ఇండెక్స్ ఉన్న పండ్లను తీసుకుంటారు. అధిక గ్లైసెమిక్ ఇండెక్స్ ఉన్న పండ్లలో సీతాఫలం ఒకటి. ఈ పండులో ప్రక్కోజ్ ఉన్నందున మధుమేహ వ్యాధిగ్రస్తులకు మంచిది కాదని ఆరోగ్య నిపుణులు చెబుతున్నారు. ఇన్నులిన్ వాడని మధుమేహ రోగులు సీతాఫలాన్ని మితంగా తినవచ్చు. 15 రోజులకు ఒకసారి తినడం వల్ల వారి చక్కెర స్థాయిలు మారవు. అయితే, ఇన్నులిన్ తీసుకునే మధుమేహ రోగులు ఈ పండు తినడం వల్ల వారి చక్కెర స్థాయిలు పెరుగుతాయి. ఈ తీవ్ర పండు తినడం వల్ల వారి చక్కెర స్థాయిలు పెరిగితే, వారు మళ్లీ వారి ఇన్నులిన్ స్థాయిలను పెంచాల్సి ఉంటుంది. అందుకే డయాబెటిస్ ఉన్నవారు ఈ పండు తినకూడదని నలహా ఇస్తారు. మధుమేహం ఉన్నవారు తినకూడదు. ఒకవేళ తినాలనిపిస్తే మామూలుగా పండిన పండును మాత్రం తింటే ఎలాంటి బాధా ఉండదు. అదే ఎక్కువగా పండిన పండును మాత్రం తిన్నట్లయితే అందులో గ్లూకోజ్ శాతం ఎక్కువగా ఉండి, చక్కెర వ్యాధి గ్రస్తులకు ఎక్కువగా హాని చేస్తుంది. అలాగే లివర్ వ్యాధితో, మూత్రపిండాల వ్యాధితో బాధపడేవారు సైతం ఈ సీతాఫలానికి దూరంగా ఉండాలి. అలాగే, ఆస్తమా ఉన్నవారు కూడా ఈ సీతాఫలంను తినకూడదని నిపుణులు చెబుతున్నారు..

టీమిండియా ఫోరంగా ఓడిపోయినా..

తెగ సంతోషపడుతున్న శుభమాన్ గిల్.

ఇంగ్లండ్ పర్యటనలో టెస్ట్ సిరీస్ ఎలా ప్రారంభమైందో, ఆస్ట్రేలియాలో వన్డే సిరీస్ కూడా అదే విధంగా ప్రారంభమైంది. ఇది టీమిండియా కొత్త కెప్టెన్ శుభమాన్ గిల్ కథ. టెస్ట్, వన్డే కెప్టెన్ గా, రెండు ఫార్మాట్లలో తన మొదటి మ్యాచ్లోనే గిల్కు ఓటమి ఎదురైంది. ఆస్ట్రేలియాపై పెర్త్లో జరిగిన మొదటి వన్డే మ్యాచ్లో భారత జట్టు అన్ని రంగాల్లో విఫలమైంది. ఈ మ్యాచ్లో భారత జట్టు ప్రభావవంతంగా కనిపించిన ఏ భాగం లేదు. అయితే, ఇంత ఫోర పరాజయం పాలైనప్పటికీ కొత్త కెప్టెన్ శుభమాన్ గిల్ పెద్దగా నిరాశ చెందలేదు. పైగా తాను ఏ విషయంలో సంతృప్తి చెందాడో కూడా చెప్పాడు. వన్డే సిరీస్లోని మొదటి మ్యాచ్లో భారత జట్టు బ్యాటింగ్ అత్యంత పేలవంగా కనిపించింది. మొదట బ్యాటింగ్ చేసిన భారత జట్టు ఈ మ్యాచ్లో 136 పరుగులు మాత్రమే చేసింది. వర్షం కారణంగా నాలుగు సార్లు ఆగిపోయిన ఈ మ్యాచ్లో ఓవర్లను



26కి తగ్గించారు. అయితే భారత బ్యాట్స్మెన్లు ఏ దశలోనూ పూర్తి 50 ఓవర్లు ఆడేలా కనిపించలేదు. జట్టులోకి తిరిగి వచ్చిన స్టార్ బ్యాట్స్మెన్లు రోహిత్ శర్మ, విరాట్ కోహ్లా దారుణంగా విఫలమయ్యారు. కెప్టెన్ గిల్, వైస్-కెప్టెన్ శ్రేయస్ అయ్యర్ కూడా పెద్దగా ఆడలేదు. ఆ తర్వాత ఆస్ట్రేలియాకు లభించిన లక్ష్యాన్ని కేవలం 22 ఓవర్లలోనే ఛేదించి విజయం సాధించింది.

టీమిండియా 7 వికెట్లు తేడాతో ఓటమిని ఎదుర్కొన్నప్పటికీ, కెప్టెన్ గిల్ ఆస్ట్రేలియాను సులువుగా గెలవనివ్వలేదనే విషయంలో సంతృప్తి వ్యక్తం చేశాడు. జట్టు పేలవమైన బ్యాటింగ్, ఆ తర్వాత బౌలింగ్ గురించి మాట్లాడుతూ గిల్ ఇలా అన్నాడు.. "మీరు పవర్ ప్లేలో 3 వికెట్లు కోల్పోయినప్పుడు ఎల్లప్పుడూ పుంజుకోవడానికి ప్రయత్నిస్తూనే ఉంటారు. ఈ మ్యాచ్లో మేము నేర్చుకోవలసినవి చాలా ఉన్నాయి. కొన్ని పాజిటివ్స్ కూడా ఉన్నాయి. మేము కేవలం 130 పరుగులు మాత్రమే కాపాడుకోవాల్సి ఉంది. అయినప్పటికీ ఆటను చాలా దూరం వరకు తీసుకెళ్లాం. దీనితో మేము సంతృప్తి చెందాం." అన్నాడు. డేవిడ్ వార్నర్-లూయిస్ వడ్డతి ప్రకారం ఆస్ట్రేలియాకు గెలవడానికి 26 ఓవర్లలో కేవలం 131 పరుగుల లక్ష్యం లభించింది. ఈ లక్ష్యాన్ని సాధించడానికి ఆస్ట్రేలియాకు 22 ఓవర్ల వరకు శ్రమించాల్సి వచ్చింది. ఇది నిజమే. అయితే, దీనికి మరో కోణం కూడా ఉంది.. ఆస్ట్రేలియా జట్టు బ్యాటింగ్ చేసే సమయంలో ఒక్కసారి కూడా ఇబ్బంది పడినట్లు కనిపించలేదు. మిచెల్ మార్ష్ తన జట్టును ఎటువంటి ఇబ్బందులు లేకుండా సులువుగా లక్ష్యం చేరుకునేలా చేశాడు. కాబట్టి, జట్టు మ్యాచ్ ను చాలా దూరం వరకు తీసుకెళ్లింది అని గిల్ చెప్పడం అంతగా నమ్మదగింది కాదు. ఇప్పుడు కెప్టెన్ రెండవ మ్యాచ్లో గెలిచి సిరీస్ ను సమం చేయాలని ఆశిస్తున్నారు.

